

ಶ್ರೀ ವಿ. ಬಿ. ಆರ್. ಸಂಧ್ಯಾ.—ದೂಸ್ರ ಗದಸ್ಯರು ಹೇಳಿರತಕ್ಕ ವಿಷಯದ ಬಗ್ಗೆ ಮಾಹಿತಿ ಈಗ ನನ್ನ ಹತ್ತಿರವಿಲ್ಲ. ಅದಷ್ಟು ಬೇಗ ಮಳೆಗಾಲ ಪ್ರಾರಂಭವಾಗುವುದರೊಳಗೆ ಕೆಲಸ ಮುಗಿಯುವಂತೆ ಏರ್ಪಾಡು ಮಾಡಲಾಗುವುದು. ಸದಸ್ಯರು ಖಾಸಗೀಯಾಗಿ ವಿವರಣೆಯನ್ನು ಕೊಟ್ಟರೆ ಅದಷ್ಟು ಬಗ್ಗೆ ಹೆಚ್ಚು ಕೊಡುತ್ತೇನೆ.

ಗುಲ್ಬರ್ಗ ನಗರದಲ್ಲಿ ನೀರಿನ ಪೂರೈಕೆಯಲ್ಲಿ ತೊಂದರೆ.

ಶ್ರೀ ಎಸ್. ಕೆ. ಕಾಂತ್.—ಮಾನ್ಯ ಸಭಾಧ್ಯಕ್ಷರೇ ಕಲಬುರ್ಗಿ ನಗರದಲ್ಲಿ ನೀರಿನ ಪೂರೈಕೆ ಸರಿ ಯಾಗಿ ಆಗಬಾರದ ಕಾರಣ ಹಳೆ ಬಡಾವಣೆಗಳಲ್ಲಿ ತೆಗೆದು ಕೆದರಿ ಮುಖ್ಯ ಪೈಪ್‌ಲೈನ್‌ಗಳಿಂದ ನೀರು ತೆಗೆದುಕೊಳ್ಳುತ್ತಾರೆ. ಇದೇ ಕಾರಣದಿಂದ ಹೋದವರ್ಷ ಕಾಮಾಲೆ ರೋಗದಿಂದ ನೂರಾರು ಜನರು ಮರಣ ಹೊಂದಿದರು. ಇದನ್ನು ಸುಧಾರಿಸಲು ಹೊಸ ಪೈಪ್‌ಲೈನ್‌ಗಳನ್ನು ಹಾಕುವ ಯೋಜನೆ ಯನ್ನು ಹಾಕಿಕೊಳ್ಳಬೇಕಾಗುತ್ತದೆ. ಅಲ್ಲಿ ನೀರಿನ ಅಭಾವವಿರುವುದರಿಂದ ಬಳಲುತ್ತಿರುವ ಕಲಬುರ್ಗಿ ಜನರಿಗೆ ಬೆಣ್ಣೆ ಕೊರತೆ ಇದೇ ಯೋಜನೆಯಿಂದ ನೀರಿನ ಪೂರೈಕೆ ಮಂದಿನಿಂದ ಪ್ರಾರಂಭಿಸುವ ಯೋಜನೆ ಇದೆ ಎಂಬುದನ್ನು ಸಂಬಂಧಪಟ್ಟ ಮಂತ್ರಿಗಳು ತಿಳಿಸಬೇಕು.

ಶ್ರೀ ವಿ. ಲಕ್ಷ್ಮೀಸಾಗರ್.—ಸಭಾಧ್ಯಕ್ಷರೇ, ಇದರ ಬಗ್ಗೆ ನರದಿಯನ್ನು ತರಿಸಿ ನಾಡಿದ್ದು ಉತ್ತರ ವನ್ನು ಕೊಡುತ್ತೇನೆ.

ಹುನಗುಂದ ತಾಲ್ಲೂಕು ಮೂಗನೂರಿನ ಏತ ನೀರಾವರಿ ಯೋಜನೆ

ಶ್ರೀ ಎಸ್. ಜಿ. ನಂಜಯ್ಯನವರ.—ಮಾನ್ಯ ಅಧ್ಯಕ್ಷರೇ, ವಿಜಾಪುರ ಜಿಲ್ಲೆಯ ಹುನಗುಂದ ತಾಲ್ಲೂಕಿನ ನನ್ನ ಮತ ಕ್ಷೇತ್ರದಲ್ಲಿರುವ ಮೂಗನೂರು ಯಾತ ನೀರಾವರಿ ಯೋಜನೆಯು ಸಂಪೂರ್ಣ ಮುಗಿದು 4 ವರ್ಷಗಳಾಗಿವೆ. ಎಕ್ಸಿಕ್ಯೂಟಿವ್ ಇಂಜಿನಿಯರ್ ಕಾಂಟ್ರಾಕ್ಟರ್ ನಡುವೆ ಕೇಬಲ್ ಸುಟ್ಟು ಹೋದ ಸಲುವಾಗಿ ಜಗಳವಾಗಿ ಕೆಲಸ ಹಾಗೆಯೇ ನಿಂತಿದೆ. ಹೊಸದು ಕೇಬಲ್ ಸುಟ್ಟಿದೆ ಎಂದು ಎಕ್ಸಿಕ್ಯೂಟಿವ್ ಇಂಜಿನಿಯರ್ ಮೇಲೆ ಕಂಟ್ರಾಕ್ಟರ್ ಇವರು ಆ ಮೇಲೆ ನೀವು ಸುಟ್ಟಿದ್ದರಿ ಎಂದು ಈ ಇಬ್ಬರ ನಡುವೆ ರೂ.10 ಏ ರೆಗೆ ನೀರುಣಿಸುವಂತಹ ಆ ಯೋಜನೆ ಹಾಗೇ ನಿಂತಿದೆ. ಪ್ರತಿ ವರ್ಷ ಎಕರೆಗೆ 5,000 ಉತ್ಪನ್ನ ಓಡಿದರೂ ವರ್ಷಕ್ಕೆ 25,000 ರೈತರಿಗೆ ಹಾನಿಯಾಗುತ್ತದೆ. ಆದ್ದರಿಂದ ಈಗಲಾವರೂ ಆ ಯೋಜನೆಯನ್ನು ಪ್ರಾರಂಭಿಸಲು ಸರಕಾರ ಈ ಕೂಡಲೇ ಕ್ರಮ ಕೈಗೊಳ್ಳುವುದೇ ? ಹಾಗಾದರೆ ಯಾವಾಗ ಪ್ರಾರಂಭಿಸುವಿರಿ ?

ಶ್ರೀ ವಿ. ಲಕ್ಷ್ಮೀಸಾಗರ್.—ಅವರು ಕೇಳಿರುವುದು ಹುನಗುಂದ ತಾಲ್ಲೂಕಿನ ಏತ ನೀರಾವರಿ ಯೋಜನೆಯ ಬಗ್ಗೆ ಇದರ ವಿವರವನ್ನು ತರಿಸಿಕೊಂಡು ಅಲ್ಲಿನ ಪರಿಸ್ಥಿತಿಯನ್ನು ನೋಡಿಕೊಂಡು ನಿಮಗೆ ನಾಡಿದ್ದು ಉತ್ತರ ಕೊಡುತ್ತೇನೆಂದು ತಿಳಿಸುತ್ತೇನೆ. ಕುಡಿಯುವ ನೀರಿನ ಸಮಸ್ಯೆ ಅಲ್ಲ. ಏತ ನೀರಾವರಿ ಯೋಜನೆಗೆ ಈ ರೀತಿ ಕೇಳಿದರೆ ಹೇಗೆ ?

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ನಾವು ಆ ಪ್ರಶ್ನೆಯನ್ನು ಕೇಳಬೇಕು. ಈ ಪ್ರಶ್ನೆಯನ್ನು ಕೇಳಬೇಕು ಹೀಗೆ ಎಂದು ಮಾದರೆ ಹೇಗೆ ?

ಶ್ರೀ ವಿ. ಲಕ್ಷ್ಮೀಸಾಗರ್.—ತಾವೂ ಕೂಡ ಈ ಸಭೆಯ ಅಧ್ಯಕ್ಷನಾಗಿದ್ದವರು.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ರಾಜ್ಯಪಾಲರ ಭಾಷಣದಲ್ಲಿ ನೀರಾವರಿ ಯೋಜನೆಯ ಬಗ್ಗೆ ಹೇಳಿದ್ದಾರೆ.

ಶ್ರೀ ವಿ. ಲಕ್ಷ್ಮೀಸಾಗರ್.—ಕಾನೂನು ಪ್ರಕಾರ ಅದರ ಬಗ್ಗೆ ಕ್ರಮವನ್ನು ತೆಗೆದುಕೊಳ್ಳುತ್ತೇ ವೆಂದು ಹೇಳುತ್ತೇನೆ.